

(ബി) കുടിവെള്ള സ്രോതസ്സുകളുടെ മലിനീകരണം ശ്രദ്ധയിൽപ്പെട്ടിട്ടുണ്ട്. കേരള ജല അതോറിറ്റി പദ്ധതികളുടെ ജലസ്രോതസ്സുകൾ മലിനീകരിക്കപ്പെടുന്നത് തടയുന്നതിനുവേണ്ട മുൻകരുതലുകൾ സ്വീകരിച്ചു വരുന്നു. കൂടാതെ ഏതെങ്കിലും തരത്തിലുള്ള മലിനീകരണം ശ്രദ്ധയിൽപ്പെട്ടാൽ അത് പരിഹരിക്കാൻ അടിയന്തര നടപടി സ്വീകരിച്ചുവരുന്നുണ്ട്.

എന്നാൽ ജലസ്രോതസ്സുകളുടെ മലിനീകരണം തടയുന്നതിനുള്ള അധികാരം തദ്ദേശഭരണ സ്ഥാപനങ്ങൾക്കും മലിനീകരണ നിയന്ത്രണ ബോർഡിനുമാണ്.

കുടിവെള്ള സ്രോതസ്സുകളുടെ ഗുണനിലവാരം

182 (5190) ശ്രീ. എം. ഹംസ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) കേരളത്തിലെ കുടിവെള്ള സ്രോതസ്സുകളെല്ലാം മലിനീകരിക്കപ്പെട്ടിരിക്കുകയാണെന്ന കാര്യം ശ്രദ്ധയിൽപ്പെട്ടിട്ടുണ്ടോ; എങ്കിൽ ഇതു തടയുന്നതിനായി എന്തെല്ലാം നടപടികൾ സ്വീകരിക്കുവാനാണ് ഉദ്ദേശിക്കുന്നതെന്ന് വ്യക്തമാക്കാമോ;

(ബി) കുടിവെള്ള സ്രോതസ്സുകളുടെ ഗുണനിലവാരം ഉറപ്പുവരുത്തുന്നതിനായി സ്വീകരിക്കുവാൻ ഉദ്ദേശിക്കുന്ന നടപടികൾ വിശദമാക്കാമോ; അതിനായി ഓരോ ജില്ലയിലും നിലവിലുള്ള സംവിധാനം വ്യക്തമാക്കാമോ;

(സി) പ്രസ്തുത സംവിധാനം അപര്യാപ്തമാണെന്ന ആക്ഷേപം ശ്രദ്ധയിലുണ്ടോ; എങ്കിൽ അത് പരിഹരിക്കുന്നതിനായി സ്വീകരിക്കുവാൻ ഉദ്ദേശിക്കുന്ന നടപടികൾ വ്യക്തമാക്കാമോ?

ഉത്തരം

(എ) ശ്രദ്ധയിൽപ്പെട്ടിട്ടുണ്ട്. സംസ്ഥാനത്തെ എല്ലാ നദികളുടെയും ജലത്തിന്റെ സാമ്പിൾ ശേഖരിച്ച് സംസ്ഥാന മലിനീകരണ നിയന്ത്രണ ബോർഡ് ജലഗുണനിലവാരം നിർണ്ണയം ചെയ്തുവരുന്നു. എല്ലാ നഗരങ്ങളിലും പട്ടണങ്ങളിലും പ്രധാന പഞ്ചായത്തുകളിലും ഘട്ടം ഘട്ടമായി സിവിൽ സപ്ലൈ, സീവേജ് ട്രീറ്റ്മെന്റ് പ്ലാന്റും ഏർപ്പെടുത്തുന്നതിന് സർക്കാർതലത്തിൽ ശ്രമങ്ങൾ തുടങ്ങിയിട്ടുണ്ട്. സംസ്ഥാനത്തെ പ്രധാന കോർപ്പറേഷനുകളിൽ വിവിധ പദ്ധതികളിൽപ്പെടുത്തി ശാസ്ത്രീയമായി സമഗ്രമായ സീവേജ് ട്രീറ്റ്മെന്റ് പ്ലാന്റുകൾ സ്ഥാപിക്കുന്നതിനുള്ള നടപടികൾ ആരംഭിച്ചിട്ടുണ്ട്. തിരുവനന്തപുരത്ത് 107 എം.എൽ.ഡി. ശേഷിയുള്ള ഒരു സീവേജ് ട്രീറ്റ്മെന്റ് പ്ലാന്റ് നിർമ്മാണം കേന്ദ്ര സഹായത്തോടുകൂടി നടപ്പിലാക്കിവരുന്നു. കൊച്ചി നഗരത്തിൽ ഇളംകുളത്തും മുണ്ടംവേലിയിലും വിപുലമായ സീവേജ് ട്രീറ്റ്മെന്റ് പ്ലാന്റിനുള്ള നടപടികൾ നടന്നുവരുന്നു. നിലവിൽ ഇളംകുളത്ത് 4.5 എം.എൽ.ഡി. ശേഷിയുള്ള ഒരു സീവേജ് ട്രീറ്റ്മെന്റ് പ്ലാന്റ് പ്രവർത്തിച്ചുവരുന്നു.

(ബി) നാഷണൽ ആമ്പിയന്റ് വാട്ടർ കാളിറ്റി മോണിറ്ററിംഗിലും സ്റ്റേറ്റ് ആമ്പിയന്റ് വാട്ടർ കാളിറ്റി മോണിറ്ററിംഗിലും ഉൾപ്പെടുത്തി കേരളത്തിലെ എല്ലാ നദികളുടെയും വെള്ളത്തിന്റെ സാമ്പിൾ സംസ്ഥാന മലിനീകരണ നിയന്ത്രണ ബോർഡ് ക്രമമായി കായലുകളിലെ 11 സ്റ്റേഷനുകളിൽനിന്നും തെരഞ്ഞെടുത്ത 29 കിണറുകളിൽനിന്നും 4 ജലസംഭരണികളിൽനിന്നും പത്മതീർത്ഥ കുളത്തിൽനിന്നും വെള്ളത്തിന്റെ സാമ്പിളുകൾ ശേഖരിച്ച് പരിശോധിച്ചുവരുന്നു. ഇതിനുപുറമെ ബോർഡ് ടാപ്പ് വാട്ടർ, ബോട്ടിൽഡ് വാട്ടർ, കിണർ വെള്ളം എന്നിവയുടെയും സാമ്പിളുകൾ ശേഖരിച്ച് പരിശോധിച്ചുവരുന്നു. ഗുണനിലവാരം നിശ്ചിത പരിധിയിലല്ലാതെ കാണുന്ന അവസ്ഥയിൽ ബന്ധപ്പെട്ടവരെ വിവരം അറിയിക്കുന്നു. ജലപരിശോധനയ്ക്കോ വശ്യമായ ആധുനിക സൗകര്യങ്ങളുള്ള “സ്റ്റേറ്റ് റഫറൽ ഇൻസ്റ്റിറ്റ്യൂട്ട്” ജല അതോറിറ്റിയുടെ കീഴിൽ എറണാകുളം ജില്ലയിലെ നെട്ടൂരിൽ പ്രവർത്തിക്കുന്നു. ജലസ്രോതസ്സുകളുടെയും വിതരണം ചെയ്യുന്ന കുടിവെള്ളത്തിന്റെയും ഗുണനിലവാര പരിശോധനയ്ക്കായി കേരള വാട്ടർ അതോറിറ്റിയിൽ എക്സിക്യൂട്ടീവ് എഞ്ചിനീയറുടെ നേതൃത്വത്തിൽ തിരുവനന്തപുരം, കൊച്ചി, കോഴിക്കോട് എന്നിവിടങ്ങളിൽ കാളിറ്റി കൺട്രോൾ ഡിവിഷനുകൾ പ്രവർത്തിച്ചുവരുന്നു.

(സി) ജലസ്രോതസ്സുകളിൽ കൂടുതൽ സ്റ്റേഷനുകൾ ഉൾപ്പെടുത്തി സാമ്പിളുകൾ ശേഖരിച്ചു പരിശോധിക്കുന്നതിനായി ശ്രമങ്ങൾ നടന്നുവരുന്നു.

മലപ്പുറം ജില്ലയിൽ ശുദ്ധജല വിതരണ പദ്ധതികൾ

183 (5191) ശ്രീ. എം. ഉമ്മർ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) ശുദ്ധജല വിതരണത്തിനായി മലപ്പുറം ജില്ലയിൽ പുതിയ പദ്ധതികൾ പരിഗണനയിലുണ്ടോ ;

(ബി) പ്രധാന പദ്ധതികൾ ഏതെല്ലാമാണ് ;

(സി) നിലവിൽ പണി പൂർത്തിയാക്കാനുള്ള പ്രധാന പദ്ധതികൾ ഏതെല്ലാമാണ് ?

ഉത്തരം

(എ) പരിഗണനയിലുണ്ട്.

(ബി) മലപ്പുറം ജില്ലയിൽ പരിഗണനയിലുള്ള പ്രധാന പദ്ധതികൾ ചുവടെ ചേർക്കുന്നു.

1. ഒഴർ ഗ്രാമപഞ്ചായത്തിലേക്കുള്ള കുടിവെള്ള പദ്ധതി - ഈ പദ്ധതി തുരിത ഗ്രാമീണ പദ്ധതിയായി നടപ്പിലാക്കേണ്ടതിന് എസ്.എൽ.എസ്. എസ്.സി.-ക്ക് സമർപ്പിച്ചിരുന്നുവെങ്കിലും അനുമതി ലഭിച്ചില്ല.